

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീഭഗവദ്രാമാനുജമുനിഭിരനുഗൃഹീതം

|| ശ്രീശരണാഗതിഗദ്യം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീശരണാഗതിഗദ്യം ॥

യോ നിത്യമച്യുതപദാംബുജയുഗ്മരുക്മ-
വ്യാമോഹതസ്തദിതരാണി തൃണായ മേനേ |
അസ്മദ്ഗുരോർഭഗവതോഽസ്യ ദയൈകസിന്ധോഃ
രാമാനുജസ്യ ചരണൗ ശരണം പ്രപദ്യേ ||

പ്രണാമം ലക്ഷ്മണമുനിഃ പ്രതിഗൃഹ്ണാതു മാമകം |
പ്രസാധയതി യത്സുകൃതിഃ സ്വാധീന പതികാം ശ്രുതിം ||

ഭഗവന്നാരായണാഭിമതാനുരൂപ സ്വരൂപരൂപ
ഗുണവിഭവൈശ്വര്യ ശീലാഭ്യനവധികാതിശയ അസംഖ്യേയ
കല്യാണഗുണഗണാം* പദ്മവനാലയാം* ഭഗവതീം* ശ്രീയം*
ദേവീം* നിത്യാനപായിനീം* നിരവദ്യാം* ദേവദേവദിവ്യമഹിഷീം*
അഖിലജഗന്മാതരം* അസ്മന്മാതരം* അശരണ്യശരണ്യാം*
അനന്യശരണശ്ശരണമഹം പ്രപദ്യേ ||

പാരമാർത്ഥിക ഭഗവച്ചരണാരവിന്ദ യുഗളൈകാന്തികാത്യന്തിക
പരഭക്തി പരജ്ഞാന പരമഭക്തികൃത പരിപൂർണ്ണാനവരത
നിത്യവിശദതമാനന്യപ്രയോജനാനവധികാതിശയ പ്രിയ
ഭഗവദനുഭവജനിതാനവധികാതിശയ
പ്രീതികാരിതാശേഷാവസ്ഥോചിത അശേഷശേഷതൈകരതിരൂപ
നിത്യകൈകംകര്യപ്രാപ്ത്യപേക്ഷയാ* പാരമാർത്ഥികീ*
ഭഗവച്ചരണാരവിന്ദ ശരണാഗതിഃ* യഥാവസ്ഥിതാ*
അവിരതാഽസ്തു മേ ||

അസ്തു തേ* തയൈവ സർവ്വം സംപത്സ്യതേ ||

അഖിലഹേയപ്രത്യനീക കല്യാണൈകതാന! സ്വേതര
സമസ്തവസ്തുവിലക്ഷണാനന്തജ്ഞാനാനന്ദൈകസ്വരൂപ!*

സ്വാഭിമതാനുരൂപൈകരൂപാചിന്ത്യ ദിവ്യാദ്ഭുത നിത്യനിരവദ്യ
 നിരതിശയൗജ്ജ്വല്യ സൗന്ദര്യ സൗഗന്ധ്യ സൗകുമാര്യ
 ലാവണ്യ യൗവനാഭ്യന്ത ഗുണനിധി ദിവ്യരൂപ! *
 സ്വാഭാവികാനവധികാതിശയ ജ്ഞാനബലൈശ്വര്യ വീര്യശക്തി
 തേജസ്സൗശീല്യ വാത്സല്യ മാർദ്ദവാർജ്ജവ സൗഹാർദ്ദ സാമ്യ
 കാരുണ്യ മാധുര്യ ഗാഭീര്യ ഔദാര്യ ചാതുര്യ സ്ഥൈര്യ
 ധൈര്യ ശൗര്യ പരാക്രമ സത്യകാമ സത്യസംകല്പ കൃതിത്വ
 കൃതജ്ഞതാഭ്യസംഖ്യേയ കല്യാണഗുണഗണൗഘമഹാർണ്ണവ! *
 സ്വോചിതവിവിധവിചിത്രാനന്താശ്ചര്യ നിത്യനിരവദ്യ
 നിരതിശയസുഗന്ധ നിരതിശയസുഖസ്പർശ നിരതിശയൗജ്ജ്വല്യ
 കിരീട മകുട ചൂഡാവതംസ മകരകുണ്ഡല ഗ്രൈവേയക ഹാര
 കേയുര കടക ശ്രീവത്സ കൗസ്തുഭ മുക്താഭാമോദരബന്ധന
 പീതാംബര കാഞ്ചീഗുണ നൂപുരാഭ്യപരിമിത ദിവ്യഭൂഷണ! *
 സ്വാനുരൂപാചിന്ത്യശക്തി ശംഖചക്ര ഗദാസി
 ശാർങ്ഗാഭ്യസംഖ്യേയ നിത്യനിരവദ്യ നിരതിശയ
 കല്യാണദിവ്യായുധ! * സ്വാഭിമത നിത്യനിരവദ്യാനുരൂപ
 സ്വരൂപരൂപ ഗുണ വിഭവൈശ്വര്യ
 ശീലാഭ്യനവധികാതിശയാസംഖ്യേയ
 കല്യാണഗുണഗണ ശ്രീവല്ലഭ! * ഏവംഭൂതഭൂമിനീളാനായക! ||

സ്വച്ഛരണാനുവർത്തി സ്വരൂപസ്ഥിതിപ്രവൃത്തിഭേദ
 അശേഷശേഷതൈകരതിരൂപ നിത്യനിരവദ്യനിരതിശയ
 ജ്ഞാനക്രിയൈശ്വരയാദി അനന്ത കല്യാണഗുണഗണ
 ശേഷശേഷാശന ഗരുഡപ്രമുഖ നാനാവിധാനന്തപരിജന
 പരിചാരികാ പരിചരിത ചരണയുഗള! *
 പരമയോഗിവാങ്മനസാപരിച്ഛേദ്യ സ്വരൂപസ്വഭാവ
 സ്വാഭിമത വിവിധവിചിത്രാനന്ത ഭോഗ്യ ഭോഗോപകരണ
 ഭോഗസ്ഥാനസമൃദ്ധാനന്താശ്ചര്യാനന്ത
 മഹാവിഭവാനന്തപരിമാണ നിത്യ നിരവദ്യ നിരതിശയ
 ശ്രീവൈകുണ്ഠനാഥ! * സ്വസംകല്പാനുവിധായി

സ്വരൂപസ്ഥിതിപ്രവൃത്തി സ്വശേഷതൈകസ്വഭാവ പ്രകൃതി
 പുരുഷ കാലാത്മക വിവിധ വിചിത്രാനന്ത ഭോഗ്യ
 ഭോക്ത്യവർഗ്ഗ ഭോഗോപകരണ ഭോഗസ്ഥാനരൂപ
 നിഖില ജഗദുദയ വിഭവ ലയലീല! * സത്യകാമ! *
 സത്യസംകൽപ! * പരബ്രഹ്മഭൂത! * പുരുഷോത്തമ! *
 മഹാവിഭൂതേ! * ശ്രീമൻ! * നാരായണ! * ശ്രീവൈകുണ്ഠനാഥ! *
 അപാര കാരുണ്യ സൗശീല്യ വാത്സല്യുദാർയ ഐശ്വര്യ
 സൗന്ദര്യ മഹോദയേ! * അനാലോചിതവിശേഷാശേഷലോകശരണ്യ! *
 പ്രണതാർത്തിഹര! * ആശ്രിതവാത്സല്യൈകജലയേ! * അനവരതവിദിത
 നിഖിലഭൂതജാതയാഥാത്മ്യ! * അശേഷചരാചരഭൂത
 നിഖിലനിയമനനിരത! * അശേഷചിദചിദസ്തു ശേഷിഭൂത! *
 നിഖിലജഗദാധാര! * അഖിലജഗത്ത്യാമിൻ! * അസ്മത്ത്യാമിൻ! *
 സത്യകാമ! * സത്യസംകൽപ! * സകലേതരവിലക്ഷണ! *
 അർത്ഥികൽപക! * ആപത്സഖ! * ശ്രീമൻ! * നാരായണ! *
 അശരണ്യശരണ്യ! * അനന്യശരണം: ത്വത്പാദാരവിന്ദയുഗളം
 ശരണമഹം പ്രപദ്യേ ||

അത്ര ദ്വയം ||

പിതരം മാതരം ദാരാൻ പുത്രാൻ ബന്ധുൻ സഖീൻ ഗുരുൻ |
 രത്താനി ധനധാന്യാനി ക്ഷേത്രാണി ച ഗൃഹാണി ച ||

സർവ്വധർമ്മാശ്ച സന്ത്യജ്യ സർവ്വകാമാശ്ച സാക്ഷരാൻ |
 ലോകവിക്രാന്തചരണൗ ശരണം തേപ്രജം വിഭോ! ||

ത്വമേവ മാതാ ച പിതാ ത്വമേവ
 ത്വമേവ ബന്ധുശ്ച ഗുരുസ്ത്വമേവ |
 ത്വമേവ വിദ്യാ ഭ്രവിണം ത്വമേവ
 ത്വമേവ സർവ്വം മമ ദേവ ദേവ ||

പിതാപി സി ലോകസ്യ ചരാചരസ്യ
 ത്വമസ്യ പൂജ്യശ്ച ഗുരുർഗ്ഗരീയാൻ |

ന ത്വത്സമോഽസ്ത്യഭ്യധികഃ കുതോഽന്യോ
ലോകത്രയേഽപ്യപ്രതിമപ്രഭാവ ॥

തസ്മാത് പ്രണമ്യ പ്രണിധായ കായം
പ്രസാദയേ ത്വാനഹമീശമീഡ്യം |
പിതൃവ പുത്രസ്യ സഖേവ സഖ്യഃ
പ്രിയഃ പ്രിയായാർഹസി ദേവ സോഽധും ॥

മനോവാക്കാലൈഃ* അനാദികാലപ്രവൃത്താനന്താകൃത്യകരണ
കൃത്യാകരണ ഭഗവദപചാര ഭാഗവതാപചാരാസഹ്യാപചാരരൂപ
നാനാവിധാനന്താപചാരാൻ* ആരബ്ധകാർയാൻ*
അനാരബ്ധകാർയാൻ* കൃതാൻ* ക്രിയമാണാൻ*
കരിഷ്യമാണാംശ്ച സർവ്വാൻ അശേഷതഃ ക്ഷമസ്വ ॥

അനാദികാലപ്രവൃത്ത വിപരീതജ്ഞാനം* ആത്മവിഷയം*
കൃത്സ്നജഗദിഷയം ച* വിപരീതവൃത്തം ച* അശേഷവിഷയം*
അദ്യാപി വർത്തമാനം* വർത്തിഷ്യമാണം ച സർവ്വം ക്ഷമസ്വ ॥

മദീയാനാദികർമ്മപ്രവാഹപ്രവൃത്താം*
ഭഗവത്സ്വരൂപതിരോധാനകരീം*
വിപരീതജ്ഞാനജനനീം* സ്വവിഷയായാശ്ച
ഭോഗ്യബുദ്ധേർജ്ജനനീം* ദേഹേന്ദ്രിയത്വേന ഭോഗ്യത്വേന
സൂക്ഷ്മരൂപേണ ചാവസ്ഥിതാം* ദൈവീം* ഗുണമയീം മായാം*
ദാസഭൃതഃ* ശരണാഗതോഽസ്ഥി* തവാസ്ഥി ദാസഃ* ഇതി വക്താരം
മാം താരയ ॥

തേഷാം ജ്ഞാനീ നിത്യയുക്തഃ ഏകഭക്തിർവ്വിശിഷ്യതേ |
പ്രിയോ ഹി ജ്ഞാനീനോഽത്യർത്ഥം അഹം സ ച മമ പ്രിയഃ ॥

ഉദാരഃ സർവ്വ ഏവൈതേ ജ്ഞാനീ ത്വാത്മൈവ മേ മതം |
ആസ്ഥിതഃ സ ഹി യുക്താത്മാ മാമേവാനുത്തമാം ഗതിം ॥

ബഹുനാം ജന്മനാമന്തേ ജ്ഞാനവാൻ മാം പ്രപദ്യതേ |
വാസുദേവഃ സർവ്വമിതി സ മഹാത്മാ സുദുർല്ലഭഃ ||

ഇതി ശ്ലോകത്രയോദിതജ്ഞാനിനം മാം കുരുഷ്വ ||

പുരുഷഃ സ പരഃ പാർത്ഥ! ഭക്ത്യാ ലഭ്യസ്ത്വനന്യയാ |
ഭക്ത്യാ ത്വനന്യയാ ശക്യഃ മദ്ഭക്തിം ലഭതേ പരാം ||

ഇതി സ്ഥാനത്രയോദിതപരഭക്തിയുക്തം മാം കുരുഷ്വ |
പരഭക്തി പരജ്ഞാന പരമഭക്ത്യകന്ധഭാവം മാം കുരുഷ്വ ||

പരഭക്തി പരജ്ഞാന പരമഭക്തികൃത
പരിപൂർണ്ണാനവരത നിത്യവിശദതമ അനന്യപ്രയോജന
അനവധികാതിശയപ്രിയ ഭഗവദനുഭവോഽഹം* തഥാവിധ
ഭഗവദനുഭവജനിത അനവധികാതിശയ
പ്രീതികാരിതാശേഷാവസ്ഥോചിത അശേഷശേഷതൈകരതിരുപ
നിത്യകിംകരോ ഭവാനി ||

ഏവംഭൂത മത്കൈകംകർയപ്രാപ്ത്യുപായതയാ* അവക്ലപ്ത സമസ്ത
വസ്തുവിഹീനോഽപി* അനന്ത തഭിരോധിപാപാക്രാന്തോഽപി* അനന്ത
മദപചാരയുക്തോഽപി* അനന്ത മദീയാപചാരയുക്തോഽപി*
അനന്താസഹ്യാപചാരയുക്തോഽപി* ഏതത് കാർയകാരണഭൂതാനാദി
വിപരീതാഹംകാര വിമുഡാത്മസ്വഭാവോഽപി*
ഏതദുഭയകാർയകാരണഭൂതാനാദി
വിപരീതവാസനാസംബദ്ധോഽപി* ഏതദനുഗുണ
പ്രകൃതിവിശേഷസംബദ്ധോഽപി* ഏതന്മൂലാധ്യാത്മിക
ആധിഭൗതിക ആധിദൈവിക സുഖദുഃഖ തലേതു
തദിതരോപേക്ഷണീയ വിഷയാനുഭവ ജ്ഞാനസംകോചരുപ
മച്ഛരണാഭവിന്ദ യുഗളൈകാന്തികാത്യന്തിക പരഭക്തി
പരജ്ഞാന പരമഭക്തിവിഹ്നപ്രതിഹതോഽപി* യേനകേനാപി
പ്രകാരേണ* ദ്വയവക്താ ത്വം* കേവലം മദീയയൈവ
ദയയാ* നിശ്ശേഷവിനഷ്ട സഹേതുക

മച്ചരണാരവിന്ദയുഗളൈകാന്തികാത്യന്തിക
 പരഭക്തി പരജ്ഞാന പരമഭക്തിവിഘ്നഃ*
 മത്പ്രസാദലബ്ധ മച്ചരണാരവിന്ദയുഗളൈകാന്തികാത്യന്തിക
 പരഭക്തി പരജ്ഞാന പരമഭക്തിഃ* മത്പ്രസാദാദേവ
 സാക്ഷാത്കൃത യഥാവസ്ഥിത മത്പരൂപരൂപഗുണവിഭൂതി
 ലീലോപകരണവിസ്താരഃ* അപരോക്ഷസിദ്ധമന്നിയാമൃതാ
 മദ്രാസൈകരസാത്മസ്വഭാവാത്മസ്വരൂപഃ*
 മദേകാനുഭവഃ* മദ്രാസൈകപ്രിയഃ* പരിപൂർണ്ണാനവരത
 നിത്യവിശദതമാനന്യപ്രയോജന അനവധികാതിശയപ്രിയ
 മദനുഭവസ്വം* തഥാവിധ
 മദനുഭവജനിതാനവധികാതിശയ
 പ്രീതികാരിതാശേഷാവസ്ഥോചിത അശേഷശേഷതൈകരതിരൂപ
 നിത്യകിങ്കരോ ഭവ ||

ഏവം ഭൂതോഽസി* ആധ്യാത്മിക ആധിഭൗതിക ആധിദൈവിക
 ദുഃഖവിഘ്ന ഗന്ധരഹിതസ്വം* ദയമർത്ഥാനുസന്ധാനേന
 സഹസദൈവം വക്താ* യാവച്ഛരീരപാതം അത്രൈവ ശ്രീരംഗേ
 സുഖമാസ്വ* ശരീരപാതസമയേ തു* കേവലം മദീയയൈവ
 ദയയാ* അതിപ്രബുദ്ധഃ* മാമേവാവലോകയൻ* അപ്രച്യുത
 പൂർവ്വസംസ്കാരമനോരഥഃ* ജീർണ്ണമിവ വസ്ത്രം സുഖേനേമാം
 പ്രകൃതിം സ്ഥൂലസുക്ഷ്മരൂപാം വിസൃജ്യ* തദാനീമേവ
 മത്പ്രസാദലബ്ധ മച്ചരണാരവിന്ദയുഗളൈകാന്തികാത്യന്തിക
 പരഭക്തി പരജ്ഞാന പരമഭക്തികൃത പരിപൂർണ്ണാനവരത
 നിത്യ വിശദതമാനന്യപ്രയോജനാനവധികാതിശയപ്രിയ
 മദനുഭവസ്വം* തഥാവിധ
 മദനുഭവജനിതാനവധികാതിശയ
 പ്രീതികാരിതാശേഷാവസ്ഥോചിത അശേഷശേഷതൈകരതിരൂപ
 നിത്യകിങ്കരോ ഭവിഷ്യസി* മാ തേഭൂദത്ര സംശയഃ ||

അന്യതം നോക്തപൂർവ്വം മേ ന ച വക്ഷ്യേ കദാചന ||

രാമോ ദിർന്നാഭിഭാഷതേ ||

സക്യദേവ പ്രപന്നായ തവാസ്മീതി ച യാചതേ |
അഭയം സർവ്വഭൂതേഭ്യോ ദദാമ്യേതദ്വ്രതം മമ ||

സർവ്വധർമ്മാൻ പരിത്യജ്യ മാമേകം ശരണം വ്രജ |
അഹം ത്വാ സർവ്വപാപേഭ്യോ മോക്ഷയിഷ്യാമി മാ ശുചഃ ||

ഇതി മയൈവ ഹ്യുക്തം ||

അതസ്ത്വം തവ തത്ത്വതോ മദ്ജ്ഞാനദർശന പ്രാപ്തിഷു
നിസ്സംശയഃ സുഖമാന്വ ||

|| ഇതി ശ്രീശരണാഗതിഗദ്യം സംപൂർണം ||